

Title: Need to expand the airport at Buxar in Bihar and also set up a new international airport at Buxar.

श्री अश्विनी कुमार चौबे (बक्सर) : मर्यादा पुरूषोत्तम श्री राम की दीक्षा भूमि, हमारा संसदीय क्षेत्र बक्सर, जो महर्षि विश्वामित्र की तपोभूमि तथा माता अदित्या के अवतरण स्थल एवं वामन भगवान की भी जन्म स्थली है, जो धार्मिक दृष्टिकोण से अति महत्वपूर्ण है जिसे प्रधानमंत्री श्री नरेन्द्र मोदी ने भी मिनी काशी को चरितार्थ करते हुए सभी दृष्टिकोण से विकसित करने की बात कही थी। मुख्य केन्द्र होने के कारण इसको केन्द्र सरकार द्वारा समायण परिपथ में जोड़ने का निश्चय भी किया गया है। साथ ही आजादी की लड़ाई की एक क्रांतिकारी एवं ऐतिहासिक भूमि चौसा, बक्सर के रूप में सुप्रसिद्ध रहा है। ज्ञातव्य हो कि बक्सर धार्मिक एवं पर्यटन स्थल के साथ-साथ व्यापार केन्द्र भी है जहाँ केंद्र सरकार द्वारा मेगा पावर प्रोजेक्ट (1360 मेगावाट विद्युत उत्पादन) का कार्य भी प्रगति पर है। अतः मेरा सरकार से विशेष रूप से आग्रह है कि बक्सर स्थित राज्य सरकार की हवाई पट्टी के विस्तार एवं सौंदर्यीकरण की अति आवश्यकता है एवं छोटे सेवा विमानों द्वारा बक्सर से पटना, भागलपुर, देवघर (झारखण्ड), पूर्णिया, दरभंगा, मुजफ्फरपुर, सारण, गया तथा बनारस के गैर सेवा या फिर कम सेवा वाले हवाई अड्डों के जरिए छोटे-छोटे शहरों और बड़े शहरों के बीच हवाई सम्पर्क शुरू करवाया जाए। साथ ही बक्सर में एक नए अंतर्राष्ट्रीय हवाई अड्डा का भी निर्माण किया जाए।